

وزیراعظم سید یوسف رضا گیلانی کی الطاف حسین سے فون پر گفتگو

وفاقی کابینہ میں ڈاؤن سائزنگ کے فیصلے سے آگاہ کیا

لندن۔۔۔۔4 فروری 2011ء

وزیراعظم سید یوسف رضا گیلانی نے ایم کیو ایم کے قائد جناب الطاف حسین سے فون پر گفتگو کی اور انہیں وفاقی کابینہ میں ڈاؤن سائزنگ کے فیصلے سے آگاہ کیا۔ وزیراعظم نے جناب الطاف حسین سے گفتگو کرتے ہوئے کہا کہ کابینہ کا سائز چھوٹا کرنا آپ کا بھی مطالبہ تھا لہذا آج ہم نے کابینہ میں ڈاؤن سائزنگ کا فیصلہ کیا ہے۔ جناب الطاف حسین نے اس فیصلہ کا خیر مقدم کرتے ہوئے کہا کہ حکومت نے عوام اور تمام جماعتوں کی امنگوں اور خواہشات کو سامنے رکھتے ہوئے کابینہ کی ڈاؤن سائزنگ کا جو فیصلہ کیا ہے وہ انتہائی خوش آئند ہے جس پر میں اپنی اور ایم کیو ایم کی جانب سے صدر آصف زرداری، وزیراعظم اور پوری حکومت کو مبارکباد پیش کرتا ہوں۔ گفتگو میں ملک کی موجودہ صورتحال پر بھی تبادلہ خیال کیا گیا۔

کشمیر کا مسئلہ کشمیری عوام کی خواہشات اور امنگوں کے مطابق حل کیا جائے، الطاف حسین

لندن۔۔۔۔4 فروری 2011ء

متحدہ قومی موومنٹ کے قائد جناب الطاف حسین نے کہا ہے کہ کشمیر کا مسئلہ کشمیریوں کی خواہشات اور امنگوں کے مطابق حل کیا جائے۔ کشمیر ڈے کے موقع پر کشمیری عوام کے نام اپنے خصوصی پیغام میں جناب الطاف حسین نے تمام کشمیریوں سے اظہارِ یکجہتی کرتے ہوئے کہا کہ 63 سالوں سے مسئلہ کشمیر کو نظر انداز کیا جا رہا ہے تاہم اب وقت آ گیا ہے کہ دونوں ممالک کے حکمران مسئلہ کشمیر کے حل کیلئے کشمیری عوام کی خواہشات اور امنگوں کو سامنے رکھ کر با مقصد مذاکرات کریں کیونکہ مسئلہ کشمیر کا واحد حل افہام و تفہیم اور با مقصد مذاکرات میں ہے۔ جناب الطاف حسین نے کہا کہ ایم کیو ایم کشمیری عوام کے ساتھ ہے اور مسئلہ کشمیر پر کشمیریوں کی متوقف کی بھرپور حمایت کرتی ہے اور وہ مسئلہ کشمیر کے حل کیلئے ایسا کوئی فیصلہ ہرگز قبول نہیں کریگی جس میں کشمیری عوام کی خواہشات اور امنگوں کا خیال نہ رکھا جائے۔ جناب الطاف حسین نے ایک بار پھر کشمیری عوام سے اظہارِ یکجہتی کیا اور دعا کی کہ اللہ تعالیٰ مسئلہ کشمیر کے کشمیری عوام کی خواہشات اور امنگوں کے مطابق حل فرمائے۔

عوام و کارکنان سید شعیب بخاری ایڈوکیٹ کی مکمل صحت یابی کیلئے دعا کریں، الطاف حسین

لندن۔۔۔۔4 فروری 2011ء

متحدہ قومی موومنٹ کے قائد جناب الطاف حسین نے رابطہ کمیٹی کے رکن و حق پرست صوبائی وزیر سید شعیب بخاری ایڈوکیٹ کی علالت پر گہری تشویش کا اظہار کیا ہے اور انکی جلد مکمل صحت یابی کیلئے دعا کی۔ جناب الطاف حسین نے حق پرست عوام ماؤں، بہنوں، بزرگوں، جوانوں سے بھی اپیل کی ہے کہ وہ شعیب بخاری کی مکمل صحت یابی کیلئے خصوصی دعا میں کریں۔

نامور اداکار خیاں سرحدی کے انتقال پر جناب الطاف حسین کا اظہارِ افسوس

لندن۔۔۔۔4 فروری 2011ء

متحدہ قومی موومنٹ کے قائد جناب الطاف حسین نے نامور اداکار خیاں سرحدی کے انتقال پر دلی تعزیت اور افسوس کا اظہار کیا ہے، اپنے تعزیتی بیان میں جناب الطاف حسین نے مرحوم کے اہلخانہ سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

معروف شیعہ عالم دین علامہ الطاف حسین الحسینی کے قتل میں ملوث ملزمان کو گرفتار کر کے عبرتناک سزا دی جائے، رابطہ کمیٹی

کراچی۔۔۔4، فروری 2011ء

متحدہ قومی موومنٹ کی رابطہ کمیٹی نے گزشتہ روز کوٹری پل پر نامعلوم مسلح افراد کی فائرنگ سے زخمی ہونے والے معروف شیعہ عالم دین علامہ الطاف حسین الحسینی کی ہلاکت پر تشویش کا اظہار کیا ہے اور ہلاکت کی مذمت کرتے ہوئے مطالبہ کیا ہے کہ الطاف حسین الحسینی کے قاتلوں کو گرفتار کیا جائے۔ ایک بیان میں رابطہ کمیٹی نے کہا کہ امن دشمن عناصر امن خراب کرنے کیلئے فرقہ وارانہ فسادات کو ہوا دے رہے ہیں اور کوٹری میں مسلح افراد کی جانب سے الطاف حسین الحسینی پر فائرنگ بھی اسی سلسلے کی کڑی ہے جس کی جتنی بھی مذمت کی جائے کم ہے اور جس کے نتیجے میں الطاف حسین الحسینی زخیموں کی تاب نہ لا کر جمعہ کے روز انتقال کر گئے۔ رابطہ کمیٹی نے مقتول علامہ الطاف حسین الحسینی کے سوگوار لواحقین اور عقیدت مندوں سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ الطاف حسین الحسینی کو اپنی جو رحمت میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین) رابطہ کمیٹی نے وزیر اعلیٰ سندھ سید قائم علی شاہ اور صوبائی وزیر داخلہ ڈاکٹر ذوالفقار مرزا سے مطالبہ کیا ہے کہ معروف شیعہ عالم دین علامہ الطاف حسین الحسینی پر قاتلانہ حملہ اور ہلاکت کا نوٹس لیا جائے اور قتل کی واردات میں ملوث ملزمان کو گرفتار کر کے عبرتناک سزا دی جائے۔

ایم کیو ایم کے تحت 5 فروری کو ملک بھر میں کشمیری عوام سے اظہارِ یکجہتی کیلئے کشمیر ڈے منایا جائے گا

مرکزی اجتماع نائن زیرو پر منعقد ہوگا جس سے ایم کیو ایم کے قائد جناب الطاف حسین ٹیلی فونک خطاب کریں گے

کراچی۔۔۔4، فروری 2011ء

متحدہ قومی موومنٹ کے زیر اہتمام ملک بھر میں کشمیر ڈے پورے جوش و جذبے کے ساتھ منایا جائے گا اور ملک بھر میں ایم کیو ایم کے صوبائی و ضلعی دفاتروں میں تقریبات منعقد کی جائیں گی اور کشمیریوں سے مکمل اظہارِ یکجہتی کیا جائیگا۔ کشمیر ڈے کے سلسلے میں مرکزی اجتماع ایم کیو ایم کے مرکز نائن زیرو عزیز آباد پر ہفتہ 5 فروری شام 4 بجے منعقد ہوگا جس سے ایم کیو ایم کے قائد جناب الطاف حسین ٹیلی فونک خطاب کریں گے، مرکزی اجتماع میں کشمیری عمائدین اور عوام بھرپور شرکت کریں گے اور ایم کیو ایم پر اپنے اعتماد کا اظہار کریں گے۔ کشمیر ڈے کے سلسلے میں نائن زیرو پر اجتماع کیلئے ایم کیو ایم کشمیر کمیٹی کی جانب سے تمام انتظامات مکمل کر لیے گئے ہیں اور اس سلسلے میں کشمیر عمائدین اور عوام کو دعوت نامے بھی ارسال کر دیئے گئے ہیں۔

سینئر صحافی طلعت حسین کو تشدد کا نشانہ بنانے کا نوٹس لیا جائے، رابطہ کمیٹی

کراچی۔۔۔4، فروری 2011ء

متحدہ قومی موومنٹ کی رابطہ کمیٹی نے ڈان ٹی وی کے اینکر پرسن اور سینئر صحافی طلعت حسین پر ٹھٹھ کی تخریب جاتی میں بااثر افراد کے حامیوں کی جانب سے حملہ کر کے زخمی کرنے کی سخت ترین الفاظ میں مذمت کی ہے اور آزادی صحافت پر حملہ قرار دیا ہے۔ ایک بیان میں رابطہ کمیٹی نے کہا کہ صحافیوں کو پیشہ وارانہ فرائض سے روکنے کیلئے بااثر افراد کی جانب سے تشدد کے واقعات روز کا معمول بن گئے ہیں جس کے باعث صحافی برادری میں شدید خوف و ہراس پایا جا رہا ہے اور انہیں اپنے فرائض منصبی میں مشکلات پیش آرہی ہے۔ رابطہ کمیٹی نے وزیر اعلیٰ سندھ سید قائم علی شاہ اور صوبائی وزیر داخلہ ڈاکٹر ذوالفقار مرزا سے مطالبہ کیا کہ طلعت حسین پر بااثر افراد کے حامیوں کی جانب سے حملہ کر کے زخمی کرنے کا نوٹس لیا جائے اور واقعہ میں ملوث ملزمان کو گرفتار کر کے عبرتناک سزا دی جائے۔ رابطہ کمیٹی نے حملے میں زخمی سینئر صحافی اور اینکر پرسن طلعت حسین سے دلی ہمدردی کا اظہار کرتے ہوئے ان کی جلد و مکمل صحت یابی کیلئے دعا کی۔

الطاف حسین کی ہدایت پر مسلم لیگ (ن) کی کارکن محترمہ نیلم کے جواں سال بیٹے کے علاج کا بندوبست ایم کیو ایم کے ذمہ داران نے نیلم باجی کو گھر جا کر خوش خبری سنائی، نیلم باجی کی جانب الطاف حسین کا شکریہ

اسلام آباد۔۔۔4، فروری 2011ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم نے راولپنڈی کی رہائشی مسلم لیگ (ن) کی دیرینہ کارکن محترمہ نیلم باجی کے امراض قلب میں مبتلا 22 سالہ اکلوتے بیٹے ذیشان زاہد کے علاج معالجہ کا بندوبست کروا دیا دل کی پیوند کاری پر آئیو اے تمام اخراجات ایم کیو ایم برداشت کرے گی۔ تفصیلات کے مطابق محترمہ نیلم باجی کی دکھ بھری فریاد پر ایم کیو ایم کے قائد جناب الطاف حسین نے ایم کیو ایم راولپنڈی زون ٹیلی فون کر کے زونل انچارج زاہد ملک اور دیگر ذمہ داران کو ہدایت کی وہ فوری طور پر نیلم باجی سے رابطہ کریں اور ان کے جواں سال بیٹے ذیشان زاہد کے علاج معالجے کا بندوبست کریں جس کے بعد زونل انچارج زاہد ملک، جوائنٹ انچارج کیپٹن رحیم شاہ اور راولپنڈی ڈسٹرکٹ کمیٹی کے انچارج وارا کین نے جمعہ کے روز محترمہ نیلم باجی سے ان کی رہائش گاہ پر رابطہ کیا اور انہیں قائد تحریک الطاف حسین کی جانب سے گلدستہ پیش کرتے ہوئے بتایا کہ قائد تحریک الطاف حسین نے انہیں ہدایت کی ہے کہ ذیشان زاہد کے دل کی پیوند کاری اور علاج معالجہ کا فوری بندوبست کیا جائے اور اس پر آئیو اے تمام اخراجات بھی ایم کیو ایم برداشت کرے گی۔ یہ خبر سن کر دکھیاری ماں محترمہ نیلم باجی خوشی میں اپنے جذبات پر قابو نہ رکھ سکی اور ان کی آنکھوں سے آنسو نکل آئے۔ انہوں نے ایم کیو ایم کے قائد جناب الطاف حسین کا شکریہ ادا کیا اور کہا کہ میں مسلم لیگ (ن) کی دیرینہ کارکن ہوں اور میں نے امراض قلب میں مبتلا اپنے 22 سالہ بیٹے ذیشان زاہد کے دل کی پیوند کاری اور علاج معالجے کیلئے مسلم لیگ (ن) کے تمام رہنماؤں کو اس سلسلے میں اپنے بیٹے کی زندگی بچانے کیلئے بھیک مانگی لیکن کسی ایک مسلم لیگی رہنماء نے ان کی مدد نہیں کی تاہم الطاف حسین بھی واحد رہنماء ہیں جنہوں نے میرے دکھ درد اور پریشانی کو محسوس کیا اور میرے بیٹے کے علاج معالجے کیلئے ایم کیو ایم کے ذمہ داران کو ہدایت کی۔ راولپنڈی کی رہائشی محترمہ نیلم باجی کے بیٹے ذیشان زاہد کو فوری طور پر مقامی اسپتال میں منتقل کر دیا ہے جبکہ ایم کیو ایم میڈیکل ایڈ کمیٹی کے ڈاکٹر زیروں ملک ان کے علاج اور دل کی پیوند کاری کیلئے اسپتالوں میں ایس او ایس مسج بھی بھیج دیئے گئے ہیں جہاں سے جواب موصول ہوتے ہیں انہیں منتقل کر دیا جائیگا۔

گلگت بلتستان (دیامیر) سے تعلق رکھنے والے نمائندہ وفد نے حاجی عبدالعزیز کی سربراہی میں

خورشید بیگم میموریل ہال عزیز آباد ایم کیو ایم کی رابطہ کمیٹی کے اراکین سے ملاقات

کراچی:۔۔۔4، فروری 2011ء

گلگت بلتستان (دیامیر) سے تعلق رکھنے والے نمائندہ وفد نے حاجی عبدالعزیز کی سربراہی میں گزشتہ روز خورشید بیگم میموریل ہال عزیز آباد میں کا دورہ کیا اور ایم کیو ایم کی رابطہ کمیٹی کے اراکین واسع جلیل اور گلغفر ازخان خٹک سے ملاقات کی۔ وفد کے اراکین میں مولانا باری، حبیب الرحمان، حمایت اللہ، مبشر حسین، حاجی محمد میر، محمد مشتاق بلیر خان شامل تھے۔ اس موقع پر ایم کیو ایم گلگت بلتستان کمیٹی کے ذمہ داران بھی موجود تھے۔ ملاقات میں وفد کے اراکین نے رابطہ کمیٹی کے اراکین سے گفتگو کرتے ہوئے کہا کہ ایم کیو ایم غریب و متوسط طبقے کی نمائندہ جماعت ہے جو ملک بھر میں مظلوم و محکوم عوام کو درپیش مسائل کے حل کیلئے عملی اور مخلصانہ جدوجہد کو سرہا اور کہا کہ ایم کیو ایم آئیو اے نسلوں کی بقاء و سلامتی کیلئے ملک میں انقلاب کی علامت بن چکی ہے۔ انہوں نے کہا کہ گلگت بلتستان کے عوام کو درپیش مسائل کا حل ایم کیو ایم کے علاوہ کسی اور جماعت کے پاس موجود نہیں۔ ایم کیو ایم کی رابطہ کمیٹی کے اراکین نے وفد کے اراکین کی گفتگو کو بغور سنا اور انہیں یقین دلایا کہ ایم کیو ایم گلگت بلتستان سمیت دیامیر کے عوام کے مسائل کیلئے سنجیدہ ہے اور اس سلسلے میں ایم کیو ایم کے حق پرست ارکان قومی اسمبلی نے وفاق میں انکے مسائل کے لئے آواز کو بلند کیا اور حکومت سے مطالبہ کیا ہے کہ وہ گلگت بلتستان سمیت دیامیر کے عوام کے مسائل کو حل کرنے کیلئے سنجیدگی کا مظاہرہ کریں اور اس کے حل کیلئے مثبت اور ٹھوس اقدامات بروئے کار لائے جائیں۔ وفد کے اراکین نے قائد تحریک جناب الطاف حسین پر مکمل اعتماد کا اظہار کرتے ہوئے کہا کہ انشاء اللہ وہ دن دور نہیں جب گلگت بلتستان سمیت دیامیر کے حق پرست غیور عوام ایم کیو ایم کے پرچم تلے متحد و منظم ہو کر اپنے حقوق کیلئے جدوجہد کریں گے۔ واسع جلیل اور گلغفر ازخان خٹک نے وفد کے اراکین کے خیالات کو سراہتے ہوئے قائد تحریک جناب الطاف حسین اور اپنی جانب سے یکجہتی کا اظہار کیا۔ بعد ازاں رابطہ کمیٹی کے اراکین واسع جلیل اور گلغفر ازخان نے وفد کے اراکین کو خورشید بیگم میموریل ہال عزیز آباد آمدان کا شکریہ ادا کیا اور اپنی نیک خواہشات کا اظہار بھی کیا۔

تنظیمی نظم و ضبط کی سنگین ورزی کی بناء پر ڈیفنس سیکٹر کے کارکن سید آغا امیر علی تنظیم سے خارج ڈیفنس کے رہائشی عمیر صدیقی نامی شخص کا ایم کیو ایم سے قطعی کوئی تعلق نہیں، رابطہ کمیٹی کی وضاحت

کراچی۔۔۔4، فروری 2011ء

متحدہ قومی موومنٹ کی رابطہ کمیٹی نے تنظیمی نظم و ضبط کی سنگین خلاف ورزی کی بناء پر ایم کیو ایم ڈیفنس کلفٹن سیکٹر یونٹ 1 کے کارکن سید آغا امیر علی ولد سید آغا ہادی علی کو فوری طور پر تنظیم کی بنیادی رکنیت سے خارج کر دیا ہے۔ رابطہ کمیٹی نے ایم کیو ایم کے تمام ذمہ داران و کارکنان کو ہدایت کی وہ تنظیمی نظم و ضبط پر سختی سے عمل کرتے ہوئے سید آغا امیر علی سے کسی بھی قسم کا ہرگز کوئی رابطہ نہ رکھیں۔ دریں اثناء ایم کیو ایم کی رابطہ کمیٹی نے ڈیفنس فیزا 11 کے رہائشی عمیر صدیقی ولد رفیع نامی شخص سے لاطعلق کا اظہار کیا ہے۔ ایک وضاحتی بیان میں رابطہ کمیٹی نے کہا کہ عمیر صدیقی ولد رفیع کا ایم کیو ایم سے قطعی کوئی تعلق نہیں یہ ایک جرائم پیشہ شخص ہے جو علاقے میں خود کو ایم کیو ایم کا کارکن ظاہر کر کے ایم کیو ایم کو بدنام کر رہا ہے اور لوگوں کو بے وقوف بنا رہا ہے۔ رابطہ کمیٹی نے حق پرست عوام سے اپیل کی کہ ایم کیو ایم کا نام استعمال کر کے ایم کیو ایم کی ساق کو نقصان پہنچانے والے جرائم پیشہ افراد کی اطلاع ایم کیو ایم کے مرکز نائن زیرو پر دیں اور عمیر صدیقی ولد رفیع نامی شخص سے کسی بھی قسم کا کوئی لین دین نہ کریں۔

ایم کیو ایم شعبہ خواتین کی کارکن بشیرن نانی کے انتقال پر جناب الطاف حسین کا اظہار افسوس

لندن۔۔۔4، فروری 2011ء

متحدہ قومی موومنٹ کے قائد جناب الطاف حسین نے ایم کیو ایم شعبہ خواتین لائڈھی سیکٹر یونٹ 81 کی کارکن بشیرن نانی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

ایم کیو ایم کے کارکنان سے رابطہ کمیٹی کا اظہار تعزیت

کراچی۔۔۔4، فروری 2011ء

متحدہ قومی موومنٹ کی رابطہ کمیٹی نے ایم کیو ایم لائڈھی سیکٹر یونٹ 81 کی کارکن بشیرن نانی، لائڈھی سیکٹر یونٹ A-88 کے کارکن محمد فرقان کے والد دیدار شیخ، لائڈھی سیکٹر یونٹ 85 کے شہید کارکن محمد محبوب کی والدہ محترمہ کلثوم بیگم، لائڈھی سیکٹر یونٹ 83 کے کارکن ابو بکر کی والدہ محترمہ مریم بی بی اور ایم کیو ایم خیر پور زون کے کارکن غلام محمد شیخ کے بھائی غلام حیدر کے انتقال پر دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام لواحقین سے دلی تعزیت و ہمدردی کا اظہار کیا ہے۔ رابطہ کمیٹی کی دعا کی کہ اللہ تعالیٰ مرحومین کو اپنی جوار رحمت میں جگہ نصیب فرمائے اور لواحقین کو یہ صدمہ برداشت کرنے کا حوصلہ عطا کرے۔ (آمین)

